

पुढाशी, दि. ०७.०१.२०१४

आविष्कार संशोधन महोत्सव नवनिर्मितीची प्रयोगशाळा

डॉ. डी. टी. शिंके : आविष्कार संशोधन महोत्सवाचे पुरस्कार वितरण

कोल्हापूर : प्रतिनिधि

आविष्कार संशोधन महोत्सव नवनिर्मितीची प्रयोगशाळा असून विद्यार्थ्यांच्या सृजनशीलतेला व्यासपीठ देण्याचे काम या माध्यमातून होते, असे प्रतिपादन प्र-कुलगुरु डॉ. डी. टी. शिंके यांनी केले. शिवाजी विद्यापीठात विद्यापीठस्तरीय आविष्कार संशोधन महोत्सवाच्या पुरस्कार वितरण कार्यक्रमात ते बोलत होते.

प्र-कुलगुरु डॉ. शिंके म्हणाले, विज्ञानासह सर्वच विषयांत उत्तम संशोधन करता येते, याची प्रचिती आविष्कार संशोधन महोत्सवामधून आली. विद्यार्थ्यांनी आता राहुरी येथील राज्यस्तरीय संशोधन स्पर्धेपुरता विचारन करता गुजरात येथे होणाऱ्या राष्ट्रीय संशोधन महोत्सवासाठीही प्रयत्नांची पराकार्य करावी, असे आवाहन त्यांनी केले. विद्यापीठाच्या लोककला केंद्रामध्ये आविष्कार महोत्सवाचे उद्घाटन प्र-कुलगुरु डॉ. डी. टी. शिंके यांच्या हस्ते झाले. यावेळी कुलसचिव डॉ. विलास नांदवडेकर, परीक्षा व



कोल्हापूर : शिवाजी विद्यापीठात आविष्कार संशोधन महोत्सवात विद्यार्थ्यांनी सादर केलेल्या विविध संशोधनाची माहिती घेताना डॉ. डी. टी. शिंके, डॉ. विलास नांदवडेकर, महेश काकडे, अजित चौगुले, डॉ. भारती पाटील आदी.

मूल्यमापन मंडळाचे संचालक महेश काकडे, वित्त व लेखाधिकारी अजित चौगुले, अधिकारी डॉ. भारती पाटील, महोत्सवाचे समन्वयक डॉ. ए. एम. गुरव, स्कूल ऑफ नॅनो सायन्स अॅड टेक्नोलॉजीचे समन्वयक डॉ. पी. एस. पाटील, डॉ. डी. टी. डोंगले आदी उपस्थित होते. महोत्सवात कोल्हापूर, सांगली व सातारा जिल्हानिहाय तसेच

विद्यापीठांतर्गत झालेल्या आविष्कार महोत्सवातील प्रत्येक गटामधून निवडलेल्या तीन विजेत्यांना त्यांचे संशोधन प्रदर्शित करण्याची संधी देण्यात आली.

स्पर्धेचा निकाल गटनिहाय
असा : मानव्यशास्त्र, भाषा, ललित कला, शिक्षण शास्त्र- दामिनी मधुकर साळुंखे (कन्या महाविद्यालय, मिरज),

वाहनांच्या वेगावर वीज, खजूरचे शुगर फ्री चॉकलेट..

महोत्सवात विद्यार्थ्यांनी पोस्टर प्रदर्शन तसेच विविध प्रकल्पांच्या प्रतिकृती सादर केल्या. न्यू कॉलेजमधील यश आंबोळे याने महामार्गवीरील वाहनांच्या वेगावर वीज निर्मितीचे संशोधन सादर केले. काळे खजूर वापरून शुगर फ्री चॉकलेट, सायबर इन्स्टट्यूटमधील नम्रता विमुते हिने कलिंगडच्या वियापासून कैक, उसाच्या विपाडापासून होणारे फायदे, जास्वंदाच्या फुलांपासून आयुर्वेदिक औषध निर्मिती, डाळिंबाच्या सालीपासून वस्त्रोद्योगासाठी लागणारा रंग, कंहाडच्या एसजेएम कॉलेजच्या रुचिता चव्हाण हिने पाण्यामध्ये मिसळलेले तेल वेगळे करणे, तसेच ऋतुजा थोरात हिने रक्षापासून इथेनॉल निर्मितीचे संशोधन सादर केले. मिरजेच्या कन्या महाविद्यालयातील विद्यार्थीनी वेश्या व्यवसाय करणाऱ्या महिलांवर संशोधन करून एका महत्वाच्या सामाजिक विषयावर प्रकाशझोत टाकला. अशा विविध गटामधून निवडलेल्या विद्यार्थ्यांना दि. १ ते ११ जानेवारी या कालावधीमध्ये विद्यापीठामध्ये मार्गदर्शन करण्यात येणार आहे.

वाणिज्य, व्यवस्थापन, विधी-प्रियांका मदनलाल पुरोहित (विवेकानंद कॉलेज, कोल्हापूर), पदार्थ विज्ञान-शैक्षिक बालू मुल्लाणी (न्यू कॉलेज, कोल्हापूर), शेती आणि पशुसंवर्धन-सोहनकुमार कलागिरी (राजराम बापू इन्स्टट्यूट अॅफ टेक्नोलॉजी, इस्लामपूर), अभियांत्रिकी आणि तंत्रज्ञान- यश विजय आंबले (न्यू कॉलेज, कोल्हापूर), वैद्यकीय आणि

फार्मसी- संभाजी राधापा मासाल (भारती विद्यापीठ कॉलेज ऑफ फार्मसी, कोल्हापूर).

राज्यस्तरीय महोत्सवात सहभाग

प्रत्येक गटातील एका विजेत्याला राज्यस्तरीय आविष्कार महोत्सवामध्ये सहभागी होता येणार आहे. राहुरी येथील महात्मा फुले कृषी विद्यापीठात दि. १५ ते १७ जानेवारी दरम्यान राज्यस्तरीय महोत्सव होणार आहे. P. 74

म. टाइम्स, दि. ०१. ०१. १८

पृथ्वीराज, स्वाती वेगवान धावपट्

कोल्हापुर : शिवाजी विद्यापीठाच्या अँथलेटिक्स ट्रैकवर झालेल्या मैदानी स्पर्धेत १०० मीटर धावण्याच्या शर्यतीत मुलांमध्ये विवेकानंद कॉलेजच्या पृथ्वीराज चौगुले व मुलींच्यात विद्यानिकेतन शिंगणापूरच्या स्वाती पाटीलने प्रथम क्रमांक पटकावत वेगवान धावपटूचा मान पटकावला. पृथ्वीराज व स्वातीने १०० व २०० मीटर धावण्याच्या दोन्ही स्पर्धा जिंकल्या. सेव्हंथ डे स्कूलच्या तितीक्षा पाटोळेने ४०० व ८०० मीटर धावण्याच्या स्पर्धा जिंकल्या.

निकाल (पहिले तीन क्रमांक) : मुले - १०० मीटर धावणे - पृथ्वीराज चौगुले (विवेकानंद कॉलेज), दिग्विजय चौगुले (महावीर इंग्लिश स्कूल), अनिकेत शिंदे (विद्यानिकेतन शिंगणापूर). २०० मीटर धावणे - पृथ्वीराज चौगुले (विवेकानंद कॉलेज), रोहन कांबळे (दूधसाखर विद्यालय, बिद्री), यश वेर्णेकर (विवेकानंद कॉलेज). ४०० मीटर धावणे - निरंजन

शेटके (न्यू इंग्लिश स्कूल चंदगड), यश वेर्णेकर (विवेकानंद कॉलेज), इंद्रजित फराकटे (भावेश्वरी हायस्कूल, बिद्री). ८०० मीटर धावणे - निरंजन शेटगे (न्यू इंग्लिश स्कूल चंदगड), इंद्रजित फराकटे (भावेश्वरी इंग्लिश मीडियम स्कूल, बिद्री), सिद्धांत पुजारी (निकम हायस्कूल, व्हन्नर). मुली - १०० मीटर धावणे - स्वाती पाटील, रसिका पाटील, प्रतीक्षा साबळे (तिघी विद्यानिकेतन शिंगणापूर). २०० मीटर धावणे - स्वाती पाटील, रसिका पाटील (दोघी विद्यानिकेतन शिंगणापूर), मानसी राजमाने (विवेकानंद कॉलेज). ४०० मीटर धावणे - तितीक्षा पाटोळे (सेव्हंथ डे स्कूल), अंजली तेलवेकर (निकम हायस्कूल व्हन्नर), वैष्णवी पाटील (विद्यानिकेतन शिंगणापूर). ८०० मीटर धावणे - तितीक्षा पाटोळे (सेव्हंथ डे स्कूल), सुप्रिया निकम (माने कॉलेज), अस्मिता कांबळे (निकम हायस्कूल, व्हन्नर).

पुढारी
०७.०१.२०१८

सायबर गुन्ह्यात
फसू नका : चौगुले

कोल्हापूर : प्रतिनिधि

बदनामीची धमकी देऊन फोटो
किंवा बिडीओ व्हायरल करण्याचे गुन्हे
तरुणांकडून घडताना दिसत आहेत.
सायबर गुन्ह्यांची शिक्षा कडक असून
तरुणांनी यामध्ये फसू नये. तरुणांनी
फेसबुक, व्हॉट्स् अॅप, ट्विटरसारख्या
माध्यमांचा वापर समाजाच्या
हितासाठी करावा, असे आवाहन
पोलिस निरीक्षक प्रवीण चौगुले यांनी
केले. विवेकानंद महाविद्यालयात
सायबर पोलिस ठाण्यातर्फे आयोजित
कार्यशाळेत ते बोलत होते.

कार्यशाळेला अमित सर्जे,
महादेव गुरव, अमर वासुदेव, सुरेश
राठोड, सचिन बेंडखळे, अनिल बर्गे,
प्राचार्य डॉ. होंगेकर आदी उपस्थित
होते. P. 7.।